

मिथिला पुरी अ जी मौज बृज धाम आई आ ।
 करुणा मयी श्री कोकिलि इहा मौज मचाई आ ॥
 सीय राम सची सिक जो जंहि पाठु पढ़ायो
 कसकीली कथा गाए जंहि रंगु रचायो
 पावन प्रेम जी जोति खे जीय जीय में जगायो
 जन्मनि जे विछुड़िए जीव खे महिबूब मिलायो
 अद्भुत अनूप रस जी वर्षा वर्षाई आ ॥
 हरी भक्ति जी थधी हीर सां टेई ताप मिटाया
 सति संग जे बहार सां केई बाग बणाया
 नवनि नवनि भावनि जा सवें पुष्प खिड़ाया
 दासनि जा भंवर मनड़ा रस मस्तु बणाया
 केद्री कृपा सां लालण इहा लिंग लगाई आ ॥

साईं अ सचे मर्म खे मिठी अमड़ि सुजातो
 अलौकिक अनुराग सां जोड़ियो नाथ सां नातो
 रस राह में मनमेली बणी पेरिड़ो पातो
 पंहिजो लोकु ऐं परिलोक सभेई साईं अ खे जातो
 पंहिजे पावन प्रेम सां साईं अ मनड़े भाई आ ॥

साईं अ कृपा हरी भक्ति सां सभिनी मनु थियो
 सतिगुर जी मिठी श्रद्धा जो मिठी अमां दाणु दिनो
 जेको भी अची शरणि में हिक वार आ रुनो

तंहि खे करे पंहिजो सभु भरमु भउ छिनो
साई अमां जी जै जै सारे जग में छाई आ ॥

साई अ सची कीरति जो अवतार आ अमां
साई अ श्रद्धा भक्ति जी दातारि आ अमां
साई अ मिठे सतिसंग जो श्रंगार आ अमां
साई अ मिठे बचनि जो आधार आ अमां
साई अमां जी जै जै रघुनाथ गाई आ ॥

जै साई अमां साई अमां हर हर था उचारियूं
जुग जुग जियोमि जानी पल पल में पुकारियूं
दरदीली दिल सां दिलिबर नित तवहां दे निहारियूं
प्राणनि जे प्रेम पींधे में साई अमड़ि विहारियूं
वसूं साई अमां शरणि में आशा इहाई आ ॥

साई अ मिठी महिमा बुधाई आहे अमां
सुतल जीवनि जी श्रद्धा जगाई आहे अमां
सेवा जी सूझ सनिहिड़ी सेखाई आ अमां
जानिब जै जै जी बोली मन भाई आ अमां
अमां जी भगति ऊंची सन्तनि साराही आ ॥

साई कथा जो सूरजु प्रकाश आ अमां
साई हर्ष सागरु हुल्लासु आ अमां
साई आ रस जो राजा रस रासि आ अमां

साईं स्नेह सिरसज सुवास आ अमां
साईं अ सा गदु साकेत खां मिठी अमड़ि आई आ ॥

साईं अ सुखी करण लाइ दिल दरियाहु आ अमां
साईं अ रस उमंग जो उत्साहु आ अमां
साईं अ श्रद्धा सिक जो परिवाहु आ अमां
दासनि जो जीवनु साईं ऐं साहु आ अमां
आशीश ऐं अदब जी राहिड़ी देखाई आ ॥